

GRAMS: KERELECOM E-mail: electionker@gmail.com Website: www.sec.kerala.gov.in	<h1 style="margin: 0;">പത്രക്കുറിപ്പ്</h1>	TELEPHONE: 0471-2338288,2321233 FAX: 0471-2338288 0471-2334130
കേരള സംസ്ഥാന തിരഞ്ഞെടുപ്പ് കമ്മീഷൻ	30th June 2015	

പ്രസിഡൻ്റും വൈസ് പ്രസിഡൻ്റുമാടക്കും അഞ്ചുപേരെ അയോഗ്യരാക്കി

കുറുമാറ്റ നിരോധന നിയമം ലംഘിച്ചതിന് പാലക്കാട് ചിറ്റൂർ ബ്ലോക്ക് പഞ്ചായത്തിലെ പ്രസിഡൻ്റും വൈസ് പ്രസിഡൻ്റുമാടക്കും അഞ്ച് സോഷ്യലിസ്റ്റ് ജനത (ഡെമോക്രാറ്റിക്) അംഗങ്ങളെ സംസ്ഥാന തിരഞ്ഞെടുപ്പ് കമ്മീഷണർ കെ. ശശിധരൻ നായർ അയോഗ്യരാക്കി. തദ്ദേശസ്വയംഭരണ സ്ഥാപനങ്ങളിലേയ്ക്കുള്ള തിരഞ്ഞെടുപ്പിൽ മത്സരിക്കുന്നതിൽ നിന്ന് ഇവരെ ആറ് വർഷത്തേയ്ക്ക് വിലക്കിയിട്ടുണ്ട്. ബ്ലോക്ക് പഞ്ചായത്ത് പ്രസിഡൻ്റ് കെ. ചെന്താമര, വൈസ് പ്രസിഡൻ്റ് ശാന്തിനി, അംഗങ്ങളായ എം. സുരേഷ് ബാബു, എ. പീറ്റർ ബാബു, കെ. മരഗതം എന്നിവരെയാണ് അയോഗ്യരാക്കിയിട്ടുള്ളത്.

സോഷ്യലിസ്റ്റ് ജനത (ഡെമോക്രാറ്റിക്) പാർട്ടി നേതാവ് എം.പി. വീരേന്ദ്രകുമാർ സംസ്ഥാന തിരഞ്ഞെടുപ്പ് കമ്മീഷന് മുമ്പ് സമർപ്പിച്ച അഞ്ച് വ്യത്യസ്ത ഹർജികളിലാണ് പൊതുവിധിന്യായം. യു.ഡി.എഫിൻ്റെ പ്രസിഡൻ്റിന് എതിരെ എൽ.ഡി.എഫ് കൊണ്ടു വന്ന അവിശ്വാസപ്രമേയത്തെ യു.ഡി.എഫ് ഘടക കക്ഷിയായ എസ്.ജെ (ഡി) യിലെ 5 അംഗങ്ങൾ അനുകൂലിച്ച് വോട്ട് ചെയ്തിരുന്നു. തുടർന്ന് കെ. ചെന്താമര ബ്ലോക്ക് പഞ്ചായത്ത് പ്രസിഡൻ്റായി. പ്രസിഡൻ്റ് സ്ഥാനം ഒഴിയണമെന്ന എസ്.ജെ (ഡി) പാർട്ടിയുടെ സംസ്ഥാന കമ്മിറ്റി തീരുമാനം അനുസരിക്കാത്തതിനെ തുടർന്ന് പ്രസിഡൻ്റ്റിനെതിരെ ബ്ലോക്ക് പഞ്ചായത്തിൽ അവിശ്വാസപ്രമേയം അവതരിപ്പിച്ചു. പ്രസ്തുത പ്രമേയത്തെ അനുകൂലിക്കണമെന്ന പാർട്ടി വിപ്പ് ലംഘിച്ച അഞ്ച് എസ്.ജെ.(ഡി) അംഗങ്ങളേയും അയോഗ്യരാക്കണമെന്ന ഹർജിക്കാരൻ്റെ വാദം സംസ്ഥാന തിരഞ്ഞെടുപ്പ് കമ്മീഷൻ അംഗീകരിച്ചു. ഹർജിക്കാരന് വേണ്ടി അഡ്വ. വി.എസ്. രതീഷ് കുമാറും എതിർകക്ഷികൾക്ക് വേണ്ടി അഡ്വ. കല്ലമ്പലം ശ്രീകുമാറും കമ്മീഷനിൽ ഹാജരായി.

(എസ്.ഇ.സി. 26/2015)